


Спб Г. ИМЗ



7795

ГАВАТО НЕКОГАШ И СЕГА

ДА ГО ПРЕРОДИМЕ ГАВАТО...

Го напуштавме нашето родно село Гавато, тргна-
аме по свои патишта во животот, се распилкавме
кој ваму кој таму. Некои од нас овде, во татковината,
посекето, за жал, во белиот свет во потрага по леб
и азбестакција. Селото остана без своите луѓе, без
своето битство, без својата младост. Останаа луѓе во
него да живеат со селото и за него и да не дозволат
да го смеша од географската карта. Останаа во него
и дел од сите што го напуштија. Остана таму, во де-
ветте маали, сред раскошната природа, нашето дет-
ство. Во спомените наши искрснуваат тие златни
детски денови, бзгрижни и среќни, иако бевме пове-
ќи јадни обични сити, зашто живеевме во невре-
миња, за кои повеќе можат да кажат нашите татков-
ци и дедовци.

Но, верувам, ни еден наш човек, јаваштачец, што
се родил и одраснал во селото наше, не го заборавил
родните огниште. Со илјадници невидливи нитки
нешто посилно од сè го врзува за селото: и оној на-
шичец што живее во Скопје и Битола, во Белград
или Загреб, или кој од скоро или од поодамна се
се наоѓа на печалба во Мелбурн и Портхембл, во
Гери или во Колумбус... Да, на секаде нè има нас
Гаваштани, на сите меридијани од земјината топка.

ИЗДАВАЧ:

Пеце Алушевски, Ристе Главинчевски,
Општествено-политичките организации и Месната
заедница од Гавато

РЕДАКЦИСКИ ОДБОР:

Илија Алушевски, Методи Размовски, Стојан Додовски,
Владо Додовски, Борис Начовски и Ристо Цибалевски

И сите нас нè влече родниот крај, мајката земја, родната грутка. Нè влече барем да навратиме и да се поклониме пред споменот на нашите дедовци и прадедовци кои одамна, многу одамна ги создале првите никулици на животот во селото од кои тоа израсна големо, најголемо село во пределот Гаваткол. И секогаш, тој спомен нè возбудува со најпламена, благородна возбуда. Секој од нас ќе рече: нема ништо поубаво од родното поднебје. Ќе се сетат на него нашите печалбари во түгите земји и срцето ќе им заплаче за ваму, а песната сама ќе потече од душата: Да се вратиме во родниот крај, да заиграме, да запееме, и да умриме да не жалиме.

Од сите нас зависи дали Гавато ќе биде Гавато. Дали ќе опстане како село. Се изгради електрична мрежа, има осветление, селово доби и водовод. Утре ќе добие и уште нешто друго што му треба. Ќе му недостасуваат луѓето. Зашто сè со луѓе бидува, вели народната мудрост. Но, селото не може само од себе да се прероди. Луѓето, ѓаваштани — оние што се во селото и оние што се надвор од него, во земјата или во странство, треба да му помогнат.

Како прво и основно, сега се наметнува императивно потребата да се изгради патот. Постои иницијатива на Месната заедница, сите ја поздравуваме таа иницијатива, да се асфалтира патот, зашто без него нема живот. Како? Сите треба да помогнеме со самопридонес. И ние што сме тутка во татковината, а и нашите сонародници во странство. Ќе помогне и заедницата. Да помогнеме сите за општото добро, за доброто на нашето село Гавато, село големо, прочуено, со славни традиции на гостопримство и непокорување на злото.

Сите нас, што се родивме во тоа катче од земјава, Гавато нè повикува со некој немушт глас, нè повикуваат спомените, детството нè повикува да го чуваме селото за да ни биде секогаш убаво, за да навракаме во него и духовно да се освежуваме со спомените на детството сред пегибната девствена природа. Да го преродиме Гавато, крајот наш најмил, да ја распредаме пепелта во згаснатите огништа, да го распиреме жарот и огништата да се разгорат. Да се врати животот во него...

ЃАВАТО - СЕЛО СО БОГАТО МИНАТО

Населбата што се најдува на падините на планината Бигла, северозападно од Битола, е селото Гавато. Тоа е со многу богато историско минато. Од Битола е оддалечено 18 километри, а приближна е и оддалеченоста од Ресен. Поточно, селото е расположено во подножјето на високиот планински превој наречен Дервен, односно Гават или Гава, како што обично го викаат некои. Затоа не е ништо чудно што и самото село го носи ова име — Гавато. Селото од секогаш го носело ова име, но тоа од секогаш не било на местото каде се најдува сега. Првата населба била токму таму на самиот превој на Дервенот, односно на Гават. Ако се земат за точни толкувањата на овие два збора: Дервен од зборот дервенции, тоест собирачи на еден вид данок, како дулие, трошарина, односно некој вид патарина — тогаш Дервен би идело оттаму, а што се однесува, пак, за името Гават, тоест Гавато исто така би дошло од слични причини, зошто, според грчкиот збор „дјават“, постоел пак еден вид данок под тоа име што се собирал на вакви високи места, превои.

За тоа пак дека навистина првата населбта била на Дервенот постојат многубројни докази. Еден неизбитен доказ е тој што синорот на селото (границата на нивите, ливадите, шумите и др. имоти на селото) се најдува и денес до синорите на селата Подмочани Козјак и Сапотско во Преспа. Потоа силен доказ е тоа што и денденес по нивите и ливадите на Дервенот и околу него можат да се најдат разни градежни материјали, отпадоци од некогашните градби што постоеле, а кои при обработката на имотите случајно се откопуваат. Понатаму, имињата на нивите и ливадите, исто така, говорат дека тука некогаш била населбата во непосредна близина. Таков е примерот со неколку парцели на ниви и ливади кои се викаат „градинки“ поради нивната првобитна намена. Биле градини, бавчи на населбата која морала да биде во непосредна близина. Постоењето на старата црква „Св. Богородица“ сè до 1946/47 година, како и обновената зграда на истото место е уште еден доказ, бидејќи и денешното Гавато долу каде што сега се најдува има црква под исто име и селска слава „Св. Богородица“ — голема што се слави на 28 август секоја година, и тоа три дена.

Меѓутоа селото не можело засекогаш да остане таму, горе на опасниот превој и крстопат на разноразни минувачи. Се смета дека тешко го поднесувале селаните тој мачен живот малтретирани честопати од страна на плачкосувачи, зулумкари и сл. И на крајот кога еднаш (а тоа се случувало многупати) било изгорено селото, селаните решиле да се раселат.

Така тие си направиле неколку примитивни живеалишта (колиби) на теренот каде сега се простира селото и започнале нов живот. Легендата вели дека биле направени девет колиби од кои подоцна се создале деветте гаватски мали: Пичалова (Думова), Гулабовска, Маџарова, Митрова, Гимишова, Брајчева, Кипрова (Топева), Савева и Пејчинова. Во прво време гаваштани во новата населба се занимале претежно со сточарство, а потоа постепено се проширувало и земјоделството. Со потешкотии, но сепак ги обработувале имотите што им останале преку Дервен. Меѓутоа, купувале и други ниви и ливади од Турците од соседното село Доленци, а исто така и создавале нови ораници по Бигла корнејќи дрва, смрека и др.

Така растело и с развивало Гавато за да стане подоцна населба од преку 470 куќи со скоро 2.000 жители. Секако дека вака нараснатото село не можело да опстои само со сточарство и земјоделство и затоа се појавила потребата од други занимања — трговијата и печалбарството. Голем број гаваштани станале прочуени трговци што претерувале стока од Преспа и Охрид за Битола, односно Солун и обратно, а многумина од нив биле приморани да заминуваат на печалба отпрвин во Романија (Влашко), Бугарија и Србија на Кумур правење или во Цариград (Станбол) и Солун да работат како продавачи на овошје и зеленчук и др., а во поново време меѓу првите европејци ги минале и океаните и отишле на печалба во Америка, Канада и далечна Австралија.

Гавато е едно од оние села во кои најрано започнале да функционираат редовни основни училишта. Така, уште во 1880 година било основано училиште во селото, но на грчки јазик. Затоа уште вед-

наш се јавил револт кај населението и гаваштани успеале да го истераат грчкиот учител и да назначат учител што ќе предава на македонски — народен јазик. Оттогаш па сè до конечното ослободување на нашата татковина по НОВ иако под разни прилики не престанало школувањето на гаваштани во основното училиште во кое учеле децата од соседните села Кажани и Доленци.

Во борбите за национална и политичка слобода се истакнувале голем број гаваштани. Меѓутоа, учеството на Гавато во Илинденското востание е најзабележително. Покрај Смилево, Џапари, Гавато е востаничко село кое е едно од најпознатите по тоа. Познато е дека во Востанието учествувале околу 300 борци од селото, поделени во 5 чети под водство на војводите: Науме Бенев — Бозбекар, Апостол Гулабов, Митре Грбев и Наум Петров, учителот во селото. И во други прилики селото било горено, но овој пат тоа било речиси до темел спалено, а населението морало да се засолни во соседните села.

Гавато е село што надалеку е познато со својата гостоприемливост. Иако селото важело за едно од бедните села, сепак гаваштани се многу гостоприемливи. Тој се познати како големи оварди (кавалери) и кога се слави во селото трпезите се полни, богати иако понекогаш во текот на годината и се гладувало. Гаваштани се надалеку прочуени играорци и песнaliaj, раскажувачи и шегации. Во селото од секогаш имало свирачи и тоа по неколку рала. Свадбите, славите, седенките и другите веселби и средби претставуваат посебни фолклорни атракции на кои човек само може да им позавиди.

ЃАВАТО ВО НОВ И РЕВОЛУЦИЈАТА

Но, колку што биле ороводци и играорци, исто толку, и уште повеќе, биле револуционери кога им се заканувала општа опасност не само за нив туку и за целиот наш народ. Револуционерната дејност на Ѓаваштани била составен дел на целото нивно битие, а особено тоа дошло до израз како во илинденскиот период, и пред и по него, така и во славната Народно-ослободителна борба. Во Ѓавато, меѓу првите села, формирана е партишка келија од многу истакнати имиња што ги дало селото. Организирано и смислено, уште од првите мигови на фашистичката окупација, Ѓаваштани на својствен начин ги помагале подготовките на наредните настани во Народноослободителната борба, што беа пресудни за националното и социјалното ослободување на нашата земја. Под раководство на Комунистичката партија на Југославија и веќе зрелата партишка келија во Ѓавато, не само што се следеа виорите на целата Втора светска војна, туку и со оружени акции и други пригодни форми на револуционерна дејност, се исказуваше еден револт на оваа грутка од нашата земја.

Печалбари, меѓу првите европјани, комуникативни за целото свое постоење, Ѓаваштани имаа прилика меѓу првите да се запознаат со современите револуционерни движења, да ги донесат во селото и да се определат на страната на прогресивните.

Уште со формирањето на првата набавно-продажна задруга во селото во 1938 год., тие, покрај другото, ја видеа својата шанса и на политичко здружување, користејќи ја задругата и за политички, покрај економските цели и задачи. Од друга страна задругата набавува и разна литература. Особено беше читана литературата со револуционерна содржина со кое се сакало да се подготви населението за претстојните настани во НОВ.

Веќе во 1941 год. многу Ѓаваштани на чело со својата партишка келија беа добро подгответи да прифатат врз себе тешки и одговорни задачи по директивите на Партијата и не е чудо што Ѓавато стана центар во организирањето на натамошниот тек на настаниите во околините села. Всушност, тука се одиграа и многу важни политички средби на истакнати револуционери како што беа: Стив Наумов, Мирче Ацев, Коле Канински и многу други. Ѓаватската партишка организација за целото време на окупацијата служела како врата со напредните снаги и на преспанскиот крај. Оттука се пренесувал пропаганден материјал, се воспоставувале курирски врски итн. Есента на 1940 год. во Ѓавато доаѓаат и други раководни лица на Партијата како што бил организациски секретар на Македонскиот комитет на КП на Југославија Љубомир Отчепчик. Партиската организација во селото врзе себе земја и многу други одговорни задачи: Прифаќање на симпатизери и нивното вклучување во револуционерната дејност, создавање на воспитни групи како и формирање на партишките келии во соседните села.

*За да се добие поцелосна слика за прилогот на гаваштани што го даде во НОВ доволно ќе биде да ги спомнеме овие бројки: две бесилки, тројца осудени на доживотен затвор, четворица осудени на петнаесет годишн затвор, педесет учесници во оружените сили на Народноослободителната војска од кои осум души го положиле својот живот, итн.



Трајан Белев

ЃАВАТО ПО ОСЛОБОДУВАЊЕТО

Кога сè уште чадеа пепелиштата од четиригодишната Народноослободителна војна, кога луѓето се секаваа на свежите морничави, тешки и сурови услови за живот, во Ѓавато почнаа да никнат првите никулци на културата. Во селото постои осумгодишно училиште кое својот зенит го достигнува во периодот од 1953 до 1962 година (437) ученици). Младинската организација, која брои над 400 младинци, успешно работи. Во старата училишна зграда, под скржавата светлина на газијарката, гаваштани гледаат драмски и фолклорни претстави. Тоа не им пречеше. Дури во 1963 година драмскиот и културниот живот во селото ја достигнува својата кулминација. Селото е почетено да учествува на Републичкиот аматрски драмски фестивал во Штип. Таму, со театрската игра „Власт“ од Нушиќ, младинската група од селото го освојува четвртото место. Две години подоцна, драмската група пак е на Републичкиот фестивал во Штип. И долгa е редицата на градови каде што драмската група настанувала. Ги подготвила драмските претстави: „Венчаница“, „Измама“, „За

новиот живот", „Покондирена тиква", „Обичен човек", „Александра" и други.

И, обично како што бидува во животот, некој покрена акција селото да добие систематично осветление. Гаваштани го поздравија овој постот. Ги одврзаа кесињата. Со местен самопридонес и работна рака

и телефон за што се потрошени над 6.5 милиони стари динари. Во овој период Гаваштани изградија нов пат во должина од 800 метри во вредност од 10 милиони стари динари.

Во 1972 година во селото се покрена иницијатива за изградба на водовод. Работите веднаш за-



Фолклорната група

ги поставија подлогите дис селото и во мај 1961 година, селото го отвора електричната енергија. Гасијарките веднаш ги смена од видовите. Но и таа Гаваштани да инсталираат електрични инсталации, да поставуваат лusterи и други електрични апарати за домаќинството. Животот стана побав. Пет години подоцна е извршена првата пенсиска уредба групнија на електричната мрежка, во 1970 во селото е изврш



Драмската група од Гаваштани

почнаа. Со местен самопридонес од по 50 илјади стари динари по домаќинство, со учество во работа и друго и со помош од Општинското собрание во Битола и од други извори, Гаваштани изградија модерен водовод чија вредност се оценува на 80 милиони стари динари.

Но и со овие активности гаваштани не се задоволија. Покренаа акција за асфалтирање на патот Кажани — Гавато во Должина од 3 километри. Расписан е местен самопридонес во висина од 80 илјади по домакинство за сите гаваштани што живеат во селото и надвор од него. Со изградбата на патот гаваштани веруваат во поубави денови.
